

ಬೇಕೆಂದು ಪುರಸಭೆಯವರು ಷರತ್ತು ಹೂಡಿ ನಿರ್ಣಯ ತೆಗೆದುಕೊಂಡಿರುತ್ತಾರೆ. ಆದಕಾರಣ ಬಸ್ ನಿಲ್ದಾಣಕ್ಕೆ ಬೇಕಾದ ಜಾಗವನ್ನು ಸ್ವಾಧೀನಪಡಿಸಿಕೊಳ್ಳಲು ಸಂಸ್ಥೆಯು ಈಗಾಗಲೇ ಶಿವಮೊಗ್ಗ ಜಿಲ್ಲಾಧಿಕಾರಿಯವರೊಡನೆ ವ್ಯವಹರಿಸಿ, ಕನಿಷ್ಠ ಪಕ್ಷ ೩ ರಿಂದ ೪ ಎಕರೆ ಜಮೀನನ್ನು ಕೇಳಲಾಗಿದೆ. ಜಾಗವು ಈ ಸಂಸ್ಥೆಯ ವಶಕ್ಕೆ ಬಂದ ಕೂಡಲೇ ನೂತನ ಮಾದರಿಯ ಬಸ್ ನಿಲ್ದಾಣವನ್ನು ಕಟ್ಟಲು ಕ್ರಮ ತೆಗೆದುಕೊಳ್ಳಲಾಗುವುದು.

ಶ್ರೀ ಎಂ. ಆನಂದರಾವ್. — ಮಂತ್ರಿಗಳು ತಮ್ಮ ಉತ್ತರದಲ್ಲಿ ಷರತ್ತುಗಳ ಬಗ್ಗೆ ಹೇಳಿದಾರೆ. ಹಾಲಿ ಇರತಕ್ಕ ಬಸ್ ಸ್ಟ್ಯಾಂಡ್ ಪಕ್ಕದಲ್ಲಿ ಸಾರಿಗೆ ಸಂಸ್ಥೆಯವರ ಡಿಪೋ ಇದೆ. ಮೂರು ನಾಲ್ಕು ಎಕರೆ ಜಾಗ ಅಲ್ಲೇ ಸಿಗುತ್ತದೆ. ಆ ಜಾಗ ಶಿವಮೊಗ್ಗ ನಗರದ ಮಧ್ಯದಲ್ಲಿದೆ. ಮೂರೂವರೆ ಎಕರೆ ಜಾಗ ಬೇರಲ್ಲೂ ಇಲ್ಲ. ಶಿವಮೊಗ್ಗ ನಗರಸಭೆಯವರು ಬೇಷರತ್ತಾಗಿ ಜಾಗವನ್ನು ಸಾರಿಗೆ ಸಂಸ್ಥೆಯವರಿಗೆ ಕೊಡುವುದಾದರೆ ಸರ್ಕಾರ ಕ್ರಮ ಕೈಗೊಳ್ಳುತ್ತದೆಯೇ?

ಶ್ರೀ ಎಂ. ಪಿ. ಪ್ರಕಾಶ್. — ಖಾಸಗಿ ಬಸ್ ನಿಲ್ದಾಣಕ್ಕಾಗಿ ಜಾಗವನ್ನು ಬಿಟ್ಟುಕೊಡಬೇಕೆನ್ನುವ ಪುರಸಭೆಯವರ ಷರತ್ತು ಇದೆ. ಇದನ್ನೆಲ್ಲಾ ಪರಿಶೀಲನೆ ಮಾಡಿ, ಖಂಡಿತವಾಗಿಯೂ ಅಲ್ಲಿ ಬಸ್ ನಿಲ್ದಾಣ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶರವೇಗದ ಬಸ್ಸುಗಳನ್ನು ನಿಗದಿತ ಸ್ಥಳಗಳಲ್ಲಿ ನಿಲ್ಲಿಸುವುದು

೩೯೮ (೧೩೮) ಶ್ರೀ ಜ್ಞಾನದೇವ ದೊಡ್ಡಮೇಟಿ. (ರೋಣ). — ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ:—

- ಅ) ರಾಜ್ಯದಲ್ಲಿ ಶರವೇಗದ ಬಸ್ಸುಗಳು ಆಯಾ ಊರುಗಳಲ್ಲಿ ನಿಲುಗಡೆಯಾಗುವ ಸಂಬಂಧದಲ್ಲಿ ಯಾವುದಾದರೂ ಮಾರ್ಗದರ್ಶನವನ್ನು ರೂಪಿಸಲಾಗಿದೆಯೇ?
- ಆ) ಹಾಗಿದ್ದಲ್ಲಿ ಈ ಮಾರ್ಗದರ್ಶನದ ರೂಪರೇಖೆಗಳೇನು?

ಶ್ರೀ ಎಂ. ಪಿ. ಪ್ರಕಾಶ್ (ಮಾನ್ಯ ರಾಜ್ಯ ಸಾರಿಗೆ ಸಚಿವರು). —

- ಅ) ಹೌದು. ರೂಪಿಸಲಾಗಿದೆ.

- ಆ) ಸರ್ಕಾರದ ಆಧಿನಿಯಮ ಪ್ರಕಾರ ವೇಗದಾತ ಮಜಲು ಗಾಡಿಯು ೨೫ ಕಿ.ಮಿ. ಅಂತರಕ್ಕಿಂತ ಹೆಚ್ಚಿನ ದೂರ ಪ್ರಯಾಣ ಮಾಡುತ್ತದೆ ಮತ್ತು ಅದಕ್ಕೆ ನಿಗದಿಪಡಿಸಲಾದ ಅದರಲ್ಲೂ ಸೀಮಿತ ನಿಲುಗಡೆ ಕೊಡಬಹುದೇ ಹೊರತು ಎಲ್ಲಾ ಬಸ್ಸು ನಿಲುಗಡೆಯಲ್ಲೂ ಮತ್ತು ಹಂತಗಳಲ್ಲೂ ಪ್ರಯಾಣಿಕರಿಗೆ ಹತ್ತುವುದಕ್ಕೆ ಮತ್ತು ಇಳಿಯುವುದಕ್ಕೆ ನಿಲ್ಲಿಸುವ ಹಾಗಿಲ್ಲ.

ಆದರೆ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯು ಶರವೇಗ ವಾಹನಗಳನ್ನು ಓಡಿಸುವುದರ ಬಗ್ಗೆ ಈ ಕೆಳಗಿನ ಮಾರ್ಗದರ್ಶನಗಳನ್ನು ಅನುಸರಿಸುತ್ತಿದೆ.

- ೧) ಮಾರ್ಗವು ೧೦೦ ಕಿ.ಮಿ. ಅಂತರಕ್ಕಿಂತ ಹೆಚ್ಚಿನದಿರಬೇಕು.
- ೨) ಸೀಮಿತ ನಿಲುಗಡೆಯಿರಬೇಕು.
- ೩) ನಿಲುಗಡೆಗಳನ್ನು ಮುಖ್ಯವಾದ ಅಂದರೆ ನೇರ ಮತ್ತು ದೂರದ ಪ್ರಯಾಣಿಕರಿಗೆ ಮಾತ್ರ ಕೊಡಬೇಕು.
- ೪) ಅಂತಹ ಮಾರ್ಗಗಳು ಅಂದರೆ ಸಾಮಾನ್ಯ ಮತ್ತು ಇತರೆ ಮಾದರಿಯ ವಾಹನಗಳ ಸೌಲಭ್ಯ ವಿರುವಂತಹ ಮಾರ್ಗಗಳಾಗಿರಬೇಕು.

ಶ್ರೀ ಜ್ಞಾನದೇವ ದೊಡ್ಡಮೇಟಿ. — ಶರವೇಗದ ಬಸ್ಸುಗಳನ್ನು ಓಡಿಸಲಕ್ಕೆ ೧೦೦ ಕಿಲೋ ಮೀಟರ್‌ಗಳಿಗಿಂತ ಹೆಚ್ಚಿನ ಅಂತರವಿರಬೇಕೆಂದು ಹೇಳುತ್ತೀರಿ, ಅದು ನಿಜ. ಶರವೇಗದ ಬಸ್ಸುಗಳ ನಿಲುಗಡೆಯ ಮಧ್ಯದಲ್ಲಿ ಬರುವ ಜನಸಂಖ್ಯೆಯ ಅಥವಾ ಪ್ರಯಾಣಿಕರ ಸಂಖ್ಯೆಯನ್ನು ಪರಿಗಣನೆಗೆ ತೆಗೆದುಕೊಳ್ಳುತ್ತೀರಾ? ಗ್ರಾಮದ ಜನರು ಬಸ್ಸುಗಳನ್ನು ತಡೆಹಿಡಿದು, ದಿನಗಟ್ಟಲೆ ಬಸ್ಸುಗಳು

ರಸ್ತೆಯಲ್ಲಿ ನಿಂತು ಸರ್ಕಾರಕ್ಕೆ ಹಾನಿಯಾಗಿರುವುದು ಗಮನಕ್ಕೆ ಬಂದಿದೆಯೇ? ಅದಕ್ಕೆ ನಾವರೂ ಪರಿಹಾರ ಕಂಡುಹಿಡಿದು ಮಾರ್ಗದರ್ಶನ ಮಾಡಿದ್ದೀರಾ? ಸಾರ್ವಜನಿಕರ ತಿಳುವಳಿಕೆಗೆ ಬರುವಂತೆ ಏನಾದರೂ ಕ್ರಮ ತೆಗೆದುಕೊಂಡಿದ್ದೀರಾ?

ಶ್ರೀ ಎಂ.ಪಿ. ಪ್ರಕಾಶ್.—ಅಧ್ಯಕ್ಷರೇ, ಶರವೇಗದ ಬಸ್ಸುಗಳು ೧೦೦ ಕಿಲೋಮೀಟರ್ ಅಂತರದ ಊರುಗಳಿಗೆ ಹೋಗುವುದು ಅಲ್ಲಿಯ ಪ್ರಯಾಣಿಕರಿಗೆ ಅನುಕೂಲ ಮಾಡಿಕೊಡುವುದು ಕ್ಲೋಸ್ಟರ್. ಕಡಿಮೆ ಸಮಯದಲ್ಲಿ ದೂರದ ಊರುಗಳಿಗೆ ಹೋಗಲಿಕ್ಕೆ ಶರವೇಗದ ವಾಹನಗಳನ್ನು ಓಡಿಸಲಾಗುತ್ತಿದೆ. ವೇಗದೂತ ವಾಹನಗಳನ್ನು ಕೆಲವು ಕಡೆ ಮಾರ್ಗ ಮಧ್ಯದಲ್ಲಿ ತಡೆಹಿಡಿದಿರಬಹುದು. ಮಾರ್ಗ ಮಧ್ಯದಲ್ಲಿ ತಡೆಹಿಡಿದಿರುವುದು ಪ್ರಯಾಣಿಕರಿಗೆ ಅನುಕೂಲ ಒದಗಿಸಿಕೊಡಬೇಕೆನ್ನುವ ಉದ್ದೇಶದಿಂದ ಮಾಡಿದ್ದಾರೆ. ಇರತಕ್ಕ ಸಂದರ್ಭದಲ್ಲಿ ಒತ್ತಡ ಮತ್ತು ಜನಸಾಮಾನ್ಯರ ಯನ್ನು ಪರಿಗಣಿಸಿ ಸರ್ಕಾರ ಸ್ವಲ್ಪಮಟ್ಟಿಗೆ ಬದಲಾವಣೆ ಮಾಡುತ್ತದೆ.

ಶ್ರೀ ಜ್ಞಾನದೇವ ದೊಡ್ಡಮೇಟಿ.—ಮಾನ್ಯ ಅಧ್ಯಕ್ಷರೇ ಅದರ ಬಗ್ಗೆ ಜಾಹೀರಾತು ಏನಾದರೂ ಕರೆಯುತ್ತೀರೋ ?

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರು ಹೇಳಿದ ರೀತಿಯಲ್ಲಿ ಜಾಹೀರಾತು ಕರೆಯುವುದಕ್ಕೆ ಸಾಧ್ಯವಿಲ್ಲ.

ಶ್ರೀ ಜ್ಞಾನದೇವ ದೊಡ್ಡಮೇಟಿ.—ಸ್ವಾಮಿ ನಾನು ಹೇಳಿದ್ದು ಕಾರಣವೇನೆಂದರೆ ಆ ರೀತಿಯಲ್ಲಿ ಜಾಹೀರಾತು ಕರೆದರೆ ಬಸ್ಸುಗಳನ್ನು ತಡೆದಾದರೂ ನಿಲ್ಲಿಸಬಹುದೆಂದು.

ಶ್ರೀ ಎಂ.ಪಿ. ಪ್ರಕಾಶ್.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರ ಸಲಹೆಯನ್ನು ಪರಿಶೀಲಿಸಲಾಗುವುದು.

ಮಂಗಳೂರಿನಲ್ಲಿರುವ ಕಾರ್ಮಿಕ ನ್ಯಾಯಾಲಯ

೩೯೯ (೧೫೭) ಶ್ರೀ ವಿ. ಧನಂಜಯ ಕುಮಾರ್ (ಮಂಗಳೂರು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕಾರ್ಮಿಕ ಹಾಗೂ ವಕ್ಫ್ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ :—

(ಅ) ಮಂಗಳೂರಿನಲ್ಲಿರುವ ಲೇಬರ್ ಕೋರ್ಟಿಗೆ ಸರಿಯಾದ ಕಟ್ಟಡದ ವ್ಯವಸ್ಥೆ ಇಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

(ಆ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

ಶ್ರೀ ಅಜೀಜ್ ಸೇಠ್ (ಮಾನ್ಯ ಕಾರ್ಮಿಕ ಹಾಗೂ ವಕ್ಫ್ ಮಂತ್ರಿಗಳು).—

(ಅ) ಹೌದು.

(ಆ) ಇದರ ಬಗ್ಗೆ ಮಾನ್ಯ ಕಾರ್ಮಿಕ ಮಂತ್ರಿಗಳ ಸಮ್ಮುಖದಲ್ಲಿ ದಿನಾಂಕ ೧೨-೪-೮೩ ರಂದು ಮೀಟಿಂಗ್ ಒಂದರಲ್ಲಿ ಚರ್ಚಿಸಲಾಗಿದೆ. ಕಟ್ಟಡಕ್ಕಾಗಿ ಮಂಗಳೂರಿನ ಮೇರಿ ಹಿಲ್ ಎಂಬಲ್ಲಿ ಸ್ಥಳಾವಕಾಶವನ್ನು ಸಹ ಮಾಡಲಾಗಿದೆ. ಮುಂದಿನ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳಲಾಗುತ್ತಿದೆ. ಈ ಕಟ್ಟಡದಲ್ಲಿಯೇ ಮಂಗಳೂರಿನ ಕಾರ್ಮಿಕ ನ್ಯಾಯಾಲಯಕ್ಕೆ ಕೂಡ ಸ್ಥಳಾವಕಾಶ ಮಾಡಿಕೊಡಲಾಗುವುದು.

ಶ್ರೀ ಧನಂಜಯ ಕುಮಾರ್.—ಮಾನ್ಯ ಅಧ್ಯಕ್ಷರೇ ಈಗ ಆಯ್ಕೆ ಮಾಡಿರತಕ್ಕಂಥ ಜಾಗ ಅದು ಸರ್ಕಾರಕ್ಕೆ ಸೇರಿದೆಯೇ ಅಥವಾ ಖಾಸಗಿಯವರಿಗೆ ಸೇರಿದೆಯೇ ? ಅದು ಒಂದು ವೇಳೆ ಖಾಸಗಿಯವರಿಗೆ ಸೇರಿದ್ದರೆ ಆ ಜಾಗವನ್ನು ಸರ್ಕಾರದವರು ಈಗಾಗಲೇ ಅಕ್ವೈರ್ ಮಾಡಿಕೊಂಡಿದ್ದೀರಾ ? ಆ ರೀತಿ ಅಕ್ವೈರ್ ಮಾಡಿಕೊಂಡಿದ್ದರೆ ಅದರ ಬಗ್ಗೆ ತಾವು ಏನು ಕಾರ್ಯಕ್ರಮ ತೆಗೆದುಕೊಂಡಿದ್ದೀರಿ ? ಎರಡನೆಯದಾಗಿ ಅಲ್ಲಿ ಕಟ್ಟಡವನ್ನು ಕಟ್ಟುವುದಕ್ಕೆ ಈಗಾಗಲೇ ಸರ್ಕಾರದವರು ನಕಾಶೆ ಏನಾದರೂ